

لاہور میں سید الشہداء حضرت امام حسینؑ اور شہدائے کربلا کے چہلم کے موقع پر خودکش بم دھماکے پر ایم کیو ایم کے قائد الطاف حسین کا اظہار مذمت خودکش دھماکوں کے ذریعے عزاداران حسین کو خاک اور خون میں نہلانے والے سفاک دہشت گرد انسان نہیں بلکہ درندے ہیں یہ دہشت گرد نہ اسلام کے دوست ہیں اور نہ کسی فقہ کے، بلکہ یہ دہشت گرد عناصر انسانیت کے کھلے دشمن ہیں خودکش حملہ آور کو روکنے کی کوشش کے دوران اپنی جانوں کا نذرانہ پیش کرنے والے پولیس اہلکاروں کو سلام عقیدت

لندن --- 25 جنوری 2011ء

متحدہ قومی موومنٹ کے قائد جناب الطاف حسین نے لاہور میں سید الشہداء حضرت امام حسینؑ اور شہدائے کربلا کے چہلم کے موقع پر خودکش بم دھماکے کی شدید مذمت کی ہے اور دھماکے میں پولیس اہلکاروں اور دیگر افراد کے جاں بحق ہونے پر دلی افسوس کا اظہار کیا ہے۔ اپنے ایک بیان میں جناب الطاف حسین نے کہا کہ خودکش دھماکوں کے ذریعے عزاداران حسین اور ان کی حفاظت کرنے والے پولیس اہلکاروں کو خاک اور خون میں نہلانے والے سفاک دہشت گرد انسان نہیں بلکہ درندے ہیں، یہ نہ اسلام کے دوست ہیں اور نہ کسی فقہ کے دوست ہیں بلکہ یہ دہشت گرد عناصر انسانیت کے کھلے دشمن ہیں جو کسی بھی رعایت کے مستحق نہیں ہیں۔ جناب الطاف حسین نے خودکش حملہ آور کو روکنے کی کوشش کے دوران اپنی جانوں کا نذرانہ پیش کرنے والے پولیس اہلکاروں کو سلام عقیدت پیش کیا۔ انہوں نے خودکش دھماکے میں جاں بحق ہونے والے پولیس اہلکاروں سمیت تمام جاں بحق ہونے والے افراد کے لواحقین سے دلی تعزیت کا اظہار کیا اور دعا کی کہ اللہ تعالیٰ تمام جاں بحق ہونیوالے افراد کو جنت الفردوس میں جگہ دے اور لواحقین کو صبر جمیل عطا کرے۔ جناب الطاف حسین نے بم دھماکے میں زخمی ہونیوالے نوجوانوں، بزرگوں، خواتین، بچوں اور پولیس اہلکاروں کی جلد صحتیابی کیلئے بھی دعا کی۔

ایم کیو ایم کے قائد الطاف حسین کی گورنر پنجاب لطیف کھوسہ سے فون پر گفتگو، لاہور میں خودکش بم دھماکے

میں پولیس اہلکاروں سمیت کئی معصوم شہریوں کے جاں بحق ہونے پر دلی افسوس کا اظہار

دہشت گردی کی روک تھام کیلئے آہنی ہاتھ سے نمٹنے کی ضرورت ہے۔ الطاف حسین

انتہا پسند دہشت گردوں نے جہاں اپنے اڈے بنائے ہوئے ہیں وہاں ان کے خلاف گھیرا تنگ کیا جائے

دہشت گردوں سے نمٹنے کیلئے پوری قوم کو آہنی دیوار کی طرح متحد ہو جانا چاہیے۔ الطاف حسین

ملک دشمن عناصر دہشت گردی کر کے لوگوں کو آپس میں لڑانے کی سازش کر رہے ہیں۔ گورنر پنجاب لطیف کھوسہ

یہ ایک گھمبیر مسئلہ ہے، کوئی ایک جماعت یا حکومت اس سے اکیلے نہیں نمٹ سکتی، سب کو مل جل کر اس کا خاتمہ کرنا ہوگا۔ لطیف کھوسہ

لندن --- 25 جنوری 2011ء

متحدہ قومی موومنٹ کے قائد جناب الطاف حسین نے گورنر پنجاب لطیف کھوسہ سے فون پر گفتگو کی اور ان سے لاہور میں شہدائے کربلا کے چہلم کے موقع پر ہونیوالے خودکش بم دھماکے میں پولیس اہلکاروں سمیت کئی معصوم شہریوں کے جاں بحق ہونے پر دلی افسوس کا اظہار کیا۔ جناب الطاف حسین نے گورنر پنجاب سے گفتگو کرتے ہوئے کہا کہ لاہور میں ہونیوالا یہ واقعہ ایک بڑا سانحہ ہے جس پر میں ہی نہیں پوری رابطہ کمیٹی اور تمام کارکنان اس واقعہ پر دلی تعزیت کا اظہار کرتے ہیں اور اس واقعہ میں جاں بحق ہونے والے پولیس اہلکاروں اور شہریوں کے غم میں برابر کے شریک ہیں انہوں نے گورنر پنجاب کے ذریعے صدر مملکت اور وزیراعظم سے بھی تعزیت کی۔ جناب الطاف حسین نے گورنر پنجاب لطیف کھوسہ سے کہا کہ دہشت گردی کے بڑھتے ہوئے واقعات کی روک تھام کیلئے آہنی ہاتھ سے نمٹنے کی ضرورت ہے، اس سلسلے میں وفاقی حکومت بھی مدد لی جائے اور ان انتہا پسند دہشت گردوں نے جہاں اپنے اڈے بنائے ہوئے ہیں وہاں ان کے خلاف گھیرا تنگ کیا جائے۔ جناب الطاف حسین نے کہا کہ وقت آ گیا ہے کہ ان دہشت گردوں سے نمٹنے کیلئے پوری قوم کو آہنی دیوار کی طرح متحد ہو جانا چاہیے۔ گورنر پنجاب لطیف کھوسہ نے جناب الطاف حسین کے خیالات سے اتفاق کرتے ہوئے کہا کہ لاہور میں خودکش دھماکے ایک افسوسناک سانحہ ہے جس کی جتنی بھی مذمت کی جائے کم ہے، ملک دشمن عناصر اس طرح کی دہشت گردی کر کے لوگوں کو آپس میں لڑانے کی سازش کر رہے ہیں۔ ملک کی سلامتی و بقاء کیلئے اس دہشت گردی کا قلع قمع کرنا بڑا ضروری ہے۔ گورنر پنجاب نے کہا کہ یہ ایک گھمبیر مسئلہ ہے اور کوئی ایک جماعت یا حکومت اس سے اکیلے نہیں نمٹ سکتی، سب کو مل جل کر اس کا خاتمہ کرنا ہوگا۔

کراچی کے علاقے ملیر میں خودکش بم دھا کہ کھلی دہشت گردی ہے۔ الطاف حسین

انسانیت دشمن عناصر اپنی دہشت گردی کی کارروائیوں کے ذریعے پورے ملک کو غیر مستحکم کرنے پر تلے ہوئے ہیں

وقت کا تقاضہ ہے کہ تمام محبت وطن عوام ملک کو بچانے کیلئے اپنے سیاسی و نظریاتی اختلافات کو بالائے طاق رکھ کر دہشت گردی کے خلاف متحد ہو جائیں

دہشت گردی کے واقعہ میں جاں بحق ہونے والے افراد کے لواحقین سے دلی تعزیت کا اظہار، زخمیوں کی جلد صحتیابی کیلئے دعا

لندن --- 25 جنوری 2011ء

متحدہ قومی موومنٹ کے قائد جناب الطاف حسین نے کراچی کے علاقے ملیر میں خودکش بم دھا کے کی شدید مذمت کی ہے اور اس کو کھلی دہشت گردی قرار دیا ہے۔ اپنے ایک بیان میں جناب الطاف حسین نے کہا کہ انتہا پسند دہشت گردوں نے ایک طرف لاہور میں چہلم کے جلوس کے موقع پر خودکش حملہ کر کے پولیس اہلکاروں سمیت درجنوں معصوم شہریوں کو خون میں نہلا دیا اور دوسری جانب کراچی کے علاقے ملیر میں بھی دہشت گردوں نے پولیس موبائل پر حملہ کیا جس سے پولیس اہلکاروں سمیت تین افراد جاں بحق اور پولیس اہلکاروں سمیت کئی افراد شدید زخمی ہو گئے۔ جناب الطاف حسین نے دہشت گردی کے ان واقعات کی شدید مذمت کرتے ہوئے کہا کہ انسانیت دشمن عناصر اپنی دہشت گردی کی کارروائیوں کے ذریعے پورے ملک کو غیر مستحکم کرنے پر تلے ہوئے ہیں، یہ عناصر ملک کے دشمن ہیں اور وقت کا تقاضہ ہے کہ تمام محبت وطن عوام ملک کو بچانے کیلئے اپنے تمام سیاسی و نظریاتی اختلافات کو بالائے طاق رکھ کر دہشت گردی کے خلاف متحد ہو جائیں۔ جناب الطاف حسین نے دہشت گردی کے واقعہ میں جاں بحق ہونے والے افراد کے لواحقین سے دلی تعزیت کا اظہار کیا اور زخمیوں کی جلد صحتیابی کیلئے دعا کی۔

سینیٹر زاہد خان کی رہائش گاہ پر دہشت گردوں کی فائرنگ کا سختی سے نوٹس لیا جائے، الطاف حسین

سینیٹر زاہد خان کی رہائش گاہ پر دہشت گردوں کی فائرنگ کے واقعہ کو کھلی دہشت گردی ہے

لندن --- 25 جنوری 2011ء

متحدہ قومی موومنٹ کے قائد جناب الطاف حسین نے تمبرگرہ میں عوامی نیشنل پارٹی کے مرکزی سیکریٹری اطلاعات سینیٹر زاہد خان کی رہائش گاہ پر فائرنگ اور اس کے نتیجے میں زاہد خان کے بھائی کے زخمی اور محافظ کے جاں بحق ہونے پر دلی افسوس کا اظہار کیا ہے۔ ایک بیان میں جناب الطاف حسین نے کہا کہ دہشت گردی کے واقعے کی شدید الفاظ میں مذمت کرتے ہوئے کہا کہ دہشت گرد اپنے مذموم مقاصد کی تکمیل کیلئے معصوم شہریوں کو آگ و خون میں نہلا رہے ہیں اور انہیں دہشت گردی کا نشانہ بنا رہے ہیں۔ جناب الطاف حسین نے سینیٹر زاہد خان کی رہائش گاہ پر دہشت گردوں کی فائرنگ کے واقعہ کو کھلی دہشت گردی قرار دیا ہے۔ جناب الطاف حسین نے کہا کہ ملک کی سلامتی و بقاء کیلئے ضروری ہے کہ دہشت گردی کا جڑ سے قلع قمع کیا جائے اور عوام کے جان و مال کے تحفظ کیلئے ٹھوس بنیادوں پر اقدامات بروئے کار لائیں جائیں۔ جناب الطاف حسین نے حکومت سے مطالبہ کیا کہ وہ سینیٹر زاہد خان کی رہائش گاہ پر دہشت گردوں کی فائرنگ کا سختی سے نوٹس لیا جائے اور شہریوں کے جان و مال کے تحفظ کیلئے ٹھوس بنیادوں پر اقدامات کیے جائیں انہوں نے زخمیوں کی جلد و مکمل صحتیابی کیلئے دعا بھی کی۔

معروف اداکار اور براڈ کاسٹر رضوان واسطی کے انتقال پر الطاف حسین کا اظہار افسوس

لندن --- 25، جنوری 2011ء

متحدہ قومی موومنٹ کے قائد جناب الطاف حسین نے معروف ٹی وی اداکار اور براڈ کاسٹر رضوان واسطی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کی رابطہ کمیٹی کا جناح گراؤنڈ عزیز آباد کا دورہ، قومی یکجہتی جلسہ عام کی تیاریوں کا جائزہ لیا
 ایم کیو ایم کے تحت قومی یکجہتی جلسہ عام کے سلسلے میں شہر کے سینکڑوں مقامات پر استقبالیہ کیمپ قائم کر دیئے گئے
 جلسہ عام کے سلسلے میں سرگرمیاں عروج پر پہنچ گئیں، مختلف قومیتوں کے عوام میں زبردست جوش و خروش پایا جا رہا ہے
 استقبالیہ کیمپوں پر مختلف زبانوں میں بنائے گئے ایم کیو ایم کے تنظیمی ترانے اور نغمے بجائے جا رہے ہیں، کارکنان کا والہانہ رقص
 مختلف قومیتوں کی ریلیوں کا استقبالیہ کیمپوں پر زبردست خیر مقدم، کارکنان و عوام کے ایم کیو ایم اور
 قائد تحریک الطاف حسین کے حق میں مادری زبانوں میں فلک شگاف نعرے
 جلسہ عام کے سلسلے میں شہر بھر میں اجتماعات کے انعقاد اور ریلیوں کے باعث زبردست گہما گہمی کا ماحول بن گیا

کراچی --- 25 جنوری 2011ء

متحدہ قومی موومنٹ کی رابطہ کمیٹی کے ڈپٹی کنوینر انیس احمد قائم خانی، رابطہ کمیٹی کے اراکین واسع جلیل، سلیم تاجک، نیک محمد، گلبر از خان خٹک، توصیف خانزادہ، افتخار اکبر رندھاوا،
 کنور نوید جمیل اور شا کر علی نے منگل کی دوپہر جناح گراؤنڈ عزیز آباد کا دورہ کیا اور قومی یکجہتی جلسہ عام کی تیاریوں کا جائزہ لیا۔ اس موقع پر ایم کیو ایم کراچی مضافاتی آرگنائزنگ
 کمیٹی، متحدہ آرگنائزنگ کمیٹی، گلگت بلتستان کمیٹی، کشمیر کمیٹی، اقلیتی امور کمیٹی، ایڈرز ونگ، اے پی ایم ایس او، لیبر ڈویژن اور دیگر شعبہ کے اراکین بھی ان کے ہمراہ تھے۔ رابطہ
 کمیٹی نے جلسہ عام کی تیاریوں میں مصروف کارکنان سے ملاقات کی اور انہیں قائد تحریک جناب الطاف حسین کی جانب سے زبردست خراج تحسین پیش کیا۔ رابطہ کمیٹی نے جلسہ گاہ
 میں اسٹیج کی جگہ کا تعین کیا اور تیاریوں پر اطمینان کا اظہار بھی کیا۔ دریں اثناء متحدہ قومی موومنٹ کے تحت 30 جنوری کو جناح گراؤنڈ عزیز آباد میں ہونیوالے ”قومی یکجہتی جلسہ عام“
 کے سلسلے میں ایم کیو ایم کے مختلف ونگز اور شعبہ جات، سیکٹرز اور یونٹوں کی جانب سے سینکڑوں استقبالیہ کیمپس قائم کر دیئے گئے ہیں جن پر ایم کیو ایم کے مختلف قومیتوں سے تعلق
 رکھنے والے ذمہ داران و کارکنان عوام کو جلسہ عام میں شرکت کی دعوت دے رہے ہیں۔ تفصیلات کے مطابق جلسہ عام کے سلسلے میں سرگرمیاں عروج پر پہنچ چکی ہیں اور مختلف
 قومیتوں کے عوام میں زبردست جوش و خروش پایا جا رہا ہے۔ استقبالیہ کیمپوں پر مختلف زبانوں میں تیار کئے گئے ایم کیو ایم کے تنظیمی ترانے اور نغمے بجائے جا رہے ہیں جن پر پختون
 ، سندھی، پنجابی، بنگالی، ہزارے وال، بلوچی، کشمیری، گلگتی اور بلتستانی نوجوان، بزرگ اور بچے والہانہ رقص کر رہے ہیں اور اپنی اپنی ثقافتوں کے مطابق ڈھول تاشے اور باجوں کے
 ہمراہ والہانہ خوشی کا اظہار کر رہے ہیں۔ اس موقع پر ایم کیو ایم اور قائد تحریک جناب الطاف حسین کے حق میں اپنی مادری زبانوں میں فلک شگاف نعرے بھی لگا رہے تھے۔ جیسے جیسے
 جلسہ عام کی تاریخ قریب آ رہی ہے عوام کے جوش و خروش میں اتنا ہی اضافہ دیکھنے میں آ رہا ہے جبکہ ایم کیو ایم کی جانب سے بھی جلسہ عام کی تیاریوں کا سلسلہ زور و شور سے جاری
 ہے۔ اس سلسلے شہر کے مختلف علاقوں چھوٹی بڑی ریلیاں نکالی جا رہی ہیں جن کے شرکاء موٹر سائیکلوں، کاروں، کھلی سوزو کیوں، ٹرکوں پر سوار ہو کر مختلف علاقوں میں گھوم رہے ہیں اور
 انہوں نے اپنے ہاتھوں میں ایم کیو ایم کے پرچم اور قائد تحریک جناب الطاف حسین کی تصاویر اٹھا رکھی ہیں۔ ریلیوں کے شرکاء کا استقبالیہ کیمپوں پر زبردست خیر مقدم کیا جا رہا ہے۔
 کراچی میں اہم شاہراہوں، چوراہوں، پلوں اور بلند عمارتوں کو ایم کیو ایم کے پرچموں، قائد تحریک الطاف حسین کی تصاویر تہنیتی پیغامات پر مشتمل بینروں سے سجایا گیا ہے جبکہ
 بعض مقامات برقی قہقہوں سے خوبصورت سجاؤ کی گئی ہے جو عوام کی توجہ کا مرکز بنی ہوئی ہے۔ جلسہ قومی یکجہتی کے انعقاد کے سلسلے میں جاری حق پرست نمائندوں اور ایم کیو ایم کے
 ذیلی شعبوں متحدہ آرگنائزنگ کمیٹی، کراچی مضافاتی آرگنائزنگ کمیٹی، اقلیتی امور کمیٹی، کشمیر کمیٹی اور گلگت بلتستان کمیٹی اور مختلف کمیٹیوں کے ذمہ داران جلسہ کو تاریخی اور روایتی رنگ
 دینے کیلئے پختون، پنجابی، بلوچی، سندھی، سرانسی، ہزارے وال، کشمیری، گلگتی، بلتی اور بنگالی عوام کی شرکت یقینی بنانے اور انہیں جلسہ کی دعوت دینے کیلئے استقبالیہ کیمپوں پر ہینڈ بلز
 تقسیم کر رہے ہیں اور شہر کی کچی آبادیوں، بستوں، محلوں اور گھوٹوں میں گلی گلی عوامی اجتماعات منعقد کر رہے ہیں۔

30 جنوری کو جناح گراؤنڈ عزیز آباد میں ہونیوالا جلسہ عام ثابت کر دیگا کہ تمام قومیتیں جناب الطاف حسین پر بھرپور اعتماد کرتی ہے، اشفاق منگی جلسہ عام کے سلسلے میں ایم کیو ایم کراچی مضافاتی آرگنائزنگ کمیٹی کے تحت بھنگورہ گوٹھ عزیز آباد اور گل محمد و لیج گلہار

میں منعقدہ اجتماعات سے خطاب

کراچی:۔۔۔25 جنوری، 2011ء

متحدہ قومی موومنٹ کی رابطہ کمیٹی کے رکن اشفاق منگی نے کہا ہے کہ 30 جنوری کو جناح گراؤنڈ عزیز آباد میں ہونے والا مختلف قومیتوں کا جلسہ عام ثابت کر دیگا کہ کراچی میں رہنے والی تمام اکائیاں قائد تحریک جناب الطاف حسین کی قیادت پر بھرپور اعتماد کرتی ہے۔ ان خیالات کا اظہار انہوں نے گزشتہ روز ایم کیو ایم کراچی مضافاتی آرگنائزنگ کمیٹی کے تحت بھنگورہ گوٹھ عزیز آباد اور گل محمد و لیج گلہار میں منعقدہ عوامی اجتماعات سے خطاب کرتے ہوئے کیا۔ اس موقع پر حق پرست صوبائی وزیر خالد بن ولایت، وزیر اعلیٰ سندھ کے حق پرست مشیر غلام حیدر راہو، حق پرست رکن قومی اسمبلی سفیان یوسف، حق پرست ارکان سندھ اسمبلی انور عالم، محترمہ ہیر سوہو، ریحان ظفر، ایم کیو ایم کراچی مضافاتی آرگنائزنگ کمیٹی کے جوائنٹ انچارج عارف حیدر، اسلم بلوچ اور اراکین بھی موجود تھے۔ اجتماعات سے خطاب کرتے ہوئے اشفاق منگی نے کہا کہ ایم کیو ایم کے تحت 30 جنوری کو جناح گراؤنڈ عزیز آباد میں ہونے والے جلسہ عام میں تمام قومیتوں کے عوام بھرپور تعداد میں شرکت کر کے ثابت کر دیں گے کہ قائد تحریک جناب الطاف حسین صرف اردو بولنے والے عوام کے رہبر و رہنما ہی نہیں بلکہ وہ ملک بھر کی مظلوم قومیتوں کے متفقہ قائد ہیں اور مظلوم قومیتیں اب حقوق کے حصول کیلئے حق پرستی کے پرچم تلے جمع ہو چکی ہیں۔ انہوں نے کہا کہ جلسہ عام کے سلسلے میں کراچی میں مستقل رہائش پذیر مختلف قومیتوں کے عوام کا جوش و خروش ثابت کر رہا ہے کہ قومی یکجہتی جلسہ عام فقید المثال کامیابی حاصل کرے گا اور ملک بھر کے عوام کو قومی یکجہتی کا پیغام دیگا۔ اشفاق منگی نے اجتماعات کے شرکاء سے اپیل کی کہ وہ 30 جنوری کو جناح گراؤنڈ عزیز آباد میں منعقد ہونے والے جلسہ عام میں زیادہ سے زیادہ تعداد میں شرکت کریں اور ان سازشی عناصر کو بتادیں کہ مظلوم قومیتوں کو اب کوئی بھی منفی پروپگنڈا قائد تحریک جناب الطاف حسین سے دور نہیں رکھ سکتا۔

30 جنوری کو جناح گراؤنڈ میں ہونیوالا مختلف قومیتوں کا جلسہ عام گلگت بلتستان سمیت تمام قومیتوں کے حقوق کے حصول کیلئے اہم سنگ میل ثابت ہوگا، توصیف خانزادہ، یوسف شاہوانی

خورشید بیگم میموریل ہال عزیز آباد میں ایم کیو ایم شعبہ گلگت بلتستان کے اجلاس سے خطاب

کراچی:۔۔۔25 جنوری، 2011ء

متحدہ قومی موومنٹ کے تحت 30 جنوری کو جناح گراؤنڈ عزیز آباد میں عظیم الشان ”قومی یکجہتی جلسہ“ کے انعقاد کے سلسلے میں گزشتہ روز خورشید بیگم میموریل ہال عزیز آباد میں ایم کیو ایم شعبہ گلگت بلتستان کراچی کا اجلاس ہوا جس میں شعبہ گلگت بلتستان کے تمام ٹاؤنزا اور یوسیز کے ذمہ داران کے علاوہ عمائدین گلگت بلتستان نے بھی بہت بڑی تعداد میں شرکت کی۔ اجلاس سے ایم کیو ایم کی رابطہ کمیٹی کے ارکان توصیف خانزادہ، یوسف شاہوانی اور گلگت بلتستان کے مرکزی شعبہ کے انچارج ذیشان احمد خان نے خطاب کیا اور جلسہ عام کی اہمیت پر روشنی پڑالی۔ اس موقع گلگت بلتستان کمیٹی کے جوائنٹ انچارج سید فدا حسین رضوی، اراکین نسیم احمد خان، لیاقت علی خان، تحسین قریشی اور ذکی قادری بھی موجود تھے۔ اجلاس میں گلگت بلتستان کے عمائدین اور عوام نے جلسہ عام کو بھرپور انداز میں شرکت کر کے کامیابی سے ہمکنار کرانے کے عزم کا اظہار کیا۔ اجلاس سے خطاب کرتے ہوئے رابطہ کمیٹی کے ارکان توصیف خانزادہ اور یوسف شاہوانی نے کہا کہ متحدہ قومی موومنٹ واحد جماعت ہے جس نے اسمبلی کے فلور پر کھڑے ہو کر گلگت بلتستان کا مقدمہ لڑا ہے اور قائد تحریک جناب الطاف حسین ملک کے واحد لیڈر ہیں جو گلگت بلتستان کے عوام کو ان کے جائز حقوق دلانے کیلئے عملی جدوجہد کر رہے ہیں۔ رابطہ کمیٹی کے ارکان نے کہا کہ گلگت بلتستان سمیت ملک بھر کے محروم اور مظلوم عوام کے حقوق کے حصول کیلئے 30 جنوری اتوار کو جناح گراؤنڈ عزیز آباد میں ہونے والا جلسہ عام بہت اہمیت کا حامل ہے اور اس میں مختلف قومیتوں کی زیادہ سے زیادہ تعداد میں شرکت مظلوم قومیتوں کے حقوق کے حصول میں اہم سنگ میل ثابت ہوگی۔

30 جنوری کو ہونیوالا جلسہ ملک میں آئیو اے غریب و متوسط طبقے کے انقلاب کی سمت کا تعین کرے گا، عام معین پیرزادہ، حنیف شیخ، امام الدین شہزاد، سیف الدین خالد

ایم کیو ایم متحدہ آرگنائزنگ کمیٹی کے تحت جاری عوامی رابطہ مہم کے اجتماعات سے حق پرست اراکین سندھ اسمبلی اور دیگر کا خطاب

کراچی:۔۔۔۔۔ 25 جنوری، 2011ء

متحدہ قومی موومنٹ کے زیر اہتمام 30 جنوری بروز اتوار ہونیوالے قومی یکجہتی جلسہ کے سلسلے میں ایم کیو ایم متحدہ آرگنائزنگ کمیٹی کے تحت عوامی رابطہ مہم کا سلسلہ جاری ہے اس سلسلے میں گزشتہ جمشید ٹاؤن کی پوسی 2,3,4,5,6,9، کورنگی ٹاؤن کی پوسی 3,4,5,6، گلبرگ ٹاؤن کی پوسی 6,7,8,9 اور بلدیہ ٹاؤن کی پوسی 3 میں علیحدہ علیحدہ اجتماعات منعقد ہوئے جن میں حق پرست رکن سندھ اسمبلی معین عام پیرزادہ، امام الدین شہزاد، حنیف شیخ اور متحدہ آرگنائزنگ کمیٹی کے انچارج نے خطاب کیا۔ اس موقع پر پختون، سرائیکی، سندھی، ہزارول، بلوچ، کشمیری، بلتی، گلگت سمیت مختلف قومیتوں سے تعلق رکھنے والے عمائدین اور عوام نے بڑی تعداد میں شرکت کی۔ اجتماعات سے خطاب کرتے ہوئے مقررین نے کہا کہ ایم کیو ایم میں تمام قومیتوں سے تعلق رکھنے والے افراد شامل ہیں اور ایم کیو ایم کے پرچم تلے غریب و مظلوم عوام کے حقوق کے حصول کیلئے جدوجہد کر رہے ہیں یہی نہیں بلکہ اس کیلئے وہ اپنا عملی کردار بھی ادا کر رہے ہیں۔ انہوں نے کہا کہ 30 جنوری کو ہونیوالا جناح گراؤنڈ عزیز آباد میں قومی یکجہتی جلسہ ملک میں آئیو اے غریب و متوسط طبقے کے انقلاب کی سمت کا تعین کرے گا انہوں نے عوام سے اپیل کی کہ وہ 30 جنوری بروز اتوار جناح گراؤنڈ عزیز آباد میں ہونیوالے قومی یکجہتی کے جلسہ عام میں زیادہ سے زیادہ شرکت کریں اور جلسہ کو کامیاب بنائیں۔ دریں ثناء متحدہ قومی موومنٹ کے حق پرست رکن سندھ اسمبلی سیف الدین خالد نے کہا ہے کہ 30 جنوری کو جناح گراؤنڈ عزیز آباد میں ہونے والا قومی یکجہتی جلسہ عام ملک کی تمام مظلوم قومیتوں کو تحفظ اور خوشحالی کا پیغام دیگا اور متحدہ قومی موومنٹ کے پرچم تلے مظلوم قومیتوں کا بے مثال اتحاد ایک اور مثبت روایت قائم کریگا۔ ان خیالات کا اظہار انہوں نے گزشتہ روز ایم کیو ایم کی متحدہ آرگنائزنگ کمیٹی کے تحت اورنگی کی رحیم شال کالونی کے علاقے ریاض آباد اور آفریدی کالونی میں منعقدہ علیحدہ علیحدہ عوامی اجتماعات سے خطاب کرتے ہوئے کیا۔ اجتماعات میں پختون نوجوانوں، بزرگوں اور عمائدین نے بڑی تعداد میں شرکت کی اور ایم کیو ایم کے تحت ہونے والے قومی یکجہتی جلسہ عام کا زبردست خیر مقدم کرتے ہوئے اسے تمام قومیتوں کے درمیان امن، محبت اور اتحاد کی عملی کاوش قرار دیا۔ اس موقع پر ایم کیو ایم کی متحدہ آرگنائزنگ کمیٹی کے اراکین کامران خان اور محمد موسیٰ بھی موجود تھے۔ اجتماعات سے خطاب کرتے ہوئے سیف الدین خالد نے کہا کہ حق پرستی کا فکر و فلسفہ اور نظریہ کراچی سمیت ملک بھر کی مظلوم قومیتوں نے اپنا لیا ہے اور وہ جان چکے ہیں کہ مظلوموں کے حقوق کا تحفظ اور ان کے حقوق کی جدوجہد صرف و صرف قائد تحریک جناب الطاف حسین ہی کر رہے ہیں۔ انہوں نے کہا کہ 30 جنوری کو جناح گراؤنڈ عزیز آباد میں ہونیوالے قومی یکجہتی جلسہ عام میں ملک کی تمام قومیتوں کی ثقافتوں کے رنگ کھلے دکھائی دیں گے اور اس دن پورے پاکستان کی تمام مظلوم قومیتیں قائد تحریک جناب الطاف حسین پر اپنے بھرپور اعتماد کا اظہار کر کے ملک میں آنے والے غریب و متوسط طبقے کے انقلاب کی سمت متعین کر دیں گی۔ سیف الدین خالد نے حق پرست پختون نوجوانوں، بزرگوں اور عمائدین کو 30 جنوری کے جلسہ عام میں شرکت کی دعوت دی اور کہا کہ جلسہ عام کی کامیابی تمام مظلوم قومیتوں کی فتح ہوگی۔

30 جنوری کو جناح گراؤنڈ عزیز آباد میں ہونیوالے جلسہ عام میں مختلف قومیتوں کے درمیان قومی یکجہتی کا بھرپور مظاہرہ دیکھنے میں آئے، ایم کیو ایم کشمیر کمیٹی

جلسہ عام کے سلسلے میں لیاری تیسر ٹاؤن، قلندریہ چوک بلاک T، بلدیہ ٹاؤن سیلکٹر G/5 اور محمود آباد نمبر 2 میں منعقدہ اجتماعات سے خطاب

کراچی:۔۔۔۔۔ 25 جنوری، 2011ء

متحدہ قومی موومنٹ کشمیر کمیٹی کے زیر اہتمام 30 جنوری کو جناح گراؤنڈ عزیز آباد میں ہونے والے جلسہ عام کے سلسلے میں شہر کے مختلف علاقوں میں عوامی اجتماعات منعقد کئے جانے کا سلسلہ جاری ہے۔ اس سلسلے میں ایم کیو ایم کشمیر کمیٹی کے تحت گزشتہ روز لیاری تیسر ٹاؤن، قلندریہ چوک بلاک T اور بلدیہ ٹاؤن سیلکٹر G/5 اور محمود آباد نمبر 2 میں علیحدہ علیحدہ بڑے اجتماعات کا انعقاد کیا گیا جس میں کشمیری نوجوانوں، بزرگوں اور خواتین نے کثیر تعداد میں شرکت کی۔ اجتماعات سے آزاد کشمیر قانون ساز اسمبلی میں حق پرست رکن اسمبلی سلیم بٹ، ایم کیو ایم کشمیر کمیٹی کے جوائنٹ انچارج نیک محمد، اراکین عبدالغنیظ، عبدالرحمن گاسی اور عبدالقدوس نے خطاب کیا۔ اجتماعات سے خطاب کرتے ہوئے مقررین نے کہا کہ قائد تحریک جناب الطاف حسین ایک قوم کے تصور کو اجاگر کر رہے ہیں اور قومی یکجہتی کی آج ملک و قوم کی جس قدر ضرورت ہے اس سے قبل نہیں تھی۔ انہوں نے کہا کہ 30 جنوری کو جناح گراؤنڈ عزیز آباد میں ہونے والا مختلف قومیتوں کے جلسہ عام میں قومی یکجہتی کا بھرپور مظاہرہ کیا جائے گا اور اس میں مظلوم قومیتوں کی شرکت قائد تحریک جناب الطاف حسین پر بھرپور اعتماد کا ثبوت ہوگی۔ انہوں نے اجتماعات کے شرکاء سے اپیل کی کہ وہ 30 جنوری کو جناح گراؤنڈ عزیز آباد میں ہونے والے مختلف قومیتوں کے جلسہ عام میں بھرپور تعداد میں شرکت کریں اور ثابت کر دیں کہ تمام قومیتیں حق پرستی کے پرچم تلے حقوق کے حصول کی جدوجہد جاری رکھیں گی۔

اقلیتیوں کی عبادتگاہوں اور ان کے جان و مال کے تحفظ کیلئے جناب الطاف حسین نے ہر فورم پر آواز بلند کی ہے، ایم کیو ایم اقلیتی امور کمیٹی
 30 جنوری کو ”قومی یکجہتی جلسہ عام“ کے سلسلے میں کراچی ٹاؤن کورنگی اور ملیر کی یونین کونسل نمبر 6 لیلائے ٹاؤن میں منعقدہ اجتماعات سے خطاب
 اقلیتی برادریوں کے نوجوانوں، بزرگوں اور خواتین کی جانب سے قومی یکجہتی جلسہ عام کا زبردست خیر مقدم اور شرکت کی بھرپور یقین دہانی
 کراچی۔۔۔۔۔ 25 جنوری 2011ء

متحدہ قومی موومنٹ کے زیر اہتمام 30 جنوری کو جناح گراؤنڈ عزیز آباد میں منعقدہ ”قومی یکجہتی جلسہ عام“ کے سلسلے میں ایم کیو ایم اقلیتی امور کمیٹی کے زیر اہتمام کورنگی کے کراچی
 ٹاؤن اور ملیر میں یونین کونسل نمبر 6 لیلائے ٹاؤن میں اجتماعات منعقد ہوئے جن میں اقلیتی برادریوں سے تعلق رکھنے والے نوجوانوں، بزرگوں اور خواتین نے بھرپور انداز میں
 شرکت کی اور جلسہ قومی یکجہتی کا زبردست خیر مقدم کرتے ہوئے اس میں اپنی بھرپور شرکت کی یقین دہانی کرائی۔ اجتماعات سے حق پرست ارکان سندھ اسمبلی رشید خان، علیم الرحمن،
 ایم کیو ایم اقلیتی امور کمیٹی کے انچارج عبدالاحد، جوائنٹ انچارج بشپ جاوید انجم، اراکین پطرس یوسف اور منور جان نے خطاب کیا۔ اپنے خطاب میں مقررین نے کہا کہ کراچی
 میں بسنے والی تمام قومیتیں اور مذاہب سے تعلق رکھنے والے افراد قائد تحریک جناب الطاف حسین کی قیادت پر بھرپور اعتماد رکھتے ہیں اور انہیں اپنے حقوق کے حصول کیلئے واحد نجات
 دہندہ تصور کرتے ہیں۔ انہوں نے کہا کہ اقلیتیوں کی عبادتگاہوں اور ان کے جان و مال کے تحفظ کیلئے قائد تحریک جناب الطاف حسین نے ہر فورم پر آواز بلند کی ہے اور ایم کیو ایم کی
 عملی کاوشوں کے باعث ہی آج اقلیتی برادریاں احساس تحفظ کے ساتھ زندگی بسر کر رہی ہیں۔ انہوں نے کہا کہ قائد تحریک جناب الطاف حسین کے چاہنے والوں میں صرف
 سندھی، بلوچی، پنجابی، پشتون، سرائیکی، ہزارے وال، گلگتی، بنگالی، کشمیری عوام ہی نہیں بلکہ ملک میں بسنے والی اقلیتیں جن میں عیسائی، سکھ، ہندو پارسی بھی شامل ہیں اور تمام
 قومیتوں اور مذاہب کے ماننے والوں کا جناب الطاف حسین پر یہ اعتماد صاف ظاہر کرتا ہے کہ ایک دن ضرور ملک میں غریب و متوسط طبقے کا انقلاب آئے گا اور ملک کے مظلوم عوام کو
 ان کے حقوق میسر آئیں گے۔ انہوں نے اجتماعات میں شریک اقلیتی برادریوں کے نوجوانوں، بزرگوں اور خواتین کو 30 جنوری کو جناح گراؤنڈ عزیز آباد میں منعقدہ ”قومی یکجہتی
 جلسہ عام“ میں شرکت کی دعوت دی اور کہا کہ جلسہ عام کی کامیابی ملک سے استحصالی نظام کے خاتمے اور مظلوموں کے حقوق کیلئے اہم کردار ادا کریگی۔

صوبہ پنجاب میں جرائم اور تشدد کے واقعات نے پنجاب حکومت کی کارکردگی کا پل کھول دیا ہے، آصف حسین

پنجاب کے مظلوم عوام اور خواتین بے بس ہو چکے ہیں اور انصاف کے حصول کیلئے دہائیاں دے رہے ہیں

خانیوال میں خاتون پر بہیمانہ تشدد پر اظہار مذمت

کراچی۔۔۔۔۔ 25 جنوری 2011ء

متحدہ قومی موومنٹ کے حق پرست رکن قومی اسمبلی آصف حسین نے خانیوال میں شوہر، ساس اور نند کے ہاتھوں خاتون پر بہیمانہ تشدد کی سخت ترین الفاظ میں مذمت کی ہے اور کہا
 ہے کہ صوبہ پنجاب میں آئے روز رونما ہونے والے مظلوم خواتین پر تشدد، زیادتی اور نا انصافی کے افسوسناک واقعات پنجاب حکومت کی کھلی ناکامی ہے۔ ایک بیان میں آصف
 حسین نے کہا کہ پنجاب حکومت کے خراب طرز حکومت نے بااثر افراد، جرائم پیشہ اور سماج دشمن کو تحفظ فراہم کر رکھا ہے جس کے باعث صوبہ پنجاب کی مظلوم خواتین سمیت ہاری،
 کسان اور مزدور طبقہ مسلسل ظلم و ستم جھیل رہا ہے اور انصاف کے حصول سے محروم ہے۔ انہوں نے کہا کہ صوبہ پنجاب میں مظلوم خواتین اور عوام کو تحفظ دینا پنجاب حکومت کی بنیادی
 ذمہ داری ہے اور پنجاب میں تشدد، جرائم، ظلم، زیادتی اور نا انصافی کے واقعات ثابت کر رہے ہیں کہ صوبہ پنجاب میں صورتحال انتہائی خراب ہے، صوبے کی پولیس مظلوموں کی داد
 رسی نہیں کر رہی ہے اور بااثر افراد اور جرائم پیشہ افراد کے خلاف کارروائی کرنے کے بجائے انہیں تھانوں میں مہمان کے طور پر رکھ رہی ہے جس کے باعث پنجاب کے مظلوم عوام اور
 خواتین بے بس ہو چکے ہیں اور انصاف کے حصول کی دہائیاں دے رہے ہیں لیکن انہیں مزید ظلم یہ ظلم کا نشانہ بنایا جا رہا ہے۔ انہوں نے کہا کہ صوبہ پنجاب میں جرائم، تشدد، اغواء
 برائے تاوان، خواتین پر تشدد، زیادتی اور نا انصافی کے افسوسناک واقعات پنجاب حکومت کی کارکردگی کا پل کھول دیا ہے اور اب صوبہ پنجاب کے مظلوم عوام اور خواتین انصاف
 کے حصول کیلئے پنجاب حکومت کی کارکردگی سے عاجز آچکے ہیں اور پنجاب میں مارشل لاء کے نفاذ پر زور دے رہے ہیں تاکہ بااثر افراد، سماج دشمن اور جرائم پیشہ عناصر کے خلاف
 کارروائی ممکن ہو سکے اور مظلوموں کو انصاف میسر آسکے۔ انہوں نے کہا کہ صوبہ پنجاب میں گزشتہ برس 1667 افراد خودکش حملوں میں ہلاک ہوئے، گزشتہ تین برس میں ہلاک
 شدگان کی تعداد 1457 ہے، سال 2010 پنجاب میں ہلاک ہونے والی خواتین کی تعداد 865 ہے۔ حق پرست رکن قومی اسمبلی آصف حسین نے صدر مملکت آصف علی زرداری
 ، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ خانیوال میں خاتون پر بہیمانہ تشدد کا سختی سے نوٹس لیا جائے اور صوبہ پنجاب میں تشدد، جرائم، اغواء
 برائے تاوان، لوٹ مار، بھتہ خوری اور دیگر سنگین وارداتوں پر حکومت پنجاب کے خراب طرز عمل پر سخت کارروائی کی جائے اور مظلوم عوام اور خواتین کو انصاف کی فراہمی کو یقینی بنائیں

ایم کیو ایم مظفر آباد زون کے زؤل انچارج تنویر احمد خان کی والدہ محترمہ کے انتقال پر الطاف حسین کا اظہار تعزیت

لندن۔۔۔25، جنوری 2011ء

متحدہ قومی موومنٹ کے قائد جناب الطاف حسین نے مظفر آباد زون کے زؤل انچارج تنویر احمد خان کی والدہ محترمہ نسرین بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

نوری آباد پر مسافر بس اور آئل ٹینکر کے خوفناک تصادم کے نتیجے میں نوشہرہ فیروز، شکار پور اور گھوگی کے جاں بحق افراد کی نماز جنازہ اور تدفین میں ایم کیو ایم کی زؤل کمیٹیوں کے اراکین، سیکرٹریوں کے ذمہ داران و کارکنان کی شرکت

حیدرآباد۔۔۔25، جنوری 2011ء

نوری آباد پر مسافر بس اور آئل ٹینکر کے خوفناک حادثہ میں نوشہرہ فیروز، شکار پور اور گھوگی کے جاں بحق افراد والے افراد کی نماز جنازہ اور تدفین نے میں ایم کیو ایم کے زؤل انچارج، اراکین، ذمہ داران و کارکنان نے شرکت کی۔ تفصیلات کے مطابق سانحہ میں جاں بحق ہونے والے نوشہرہ فیروز زون سے تعلق رکھنے والے خادم حسین اور باغ علی گوپانگ، شکار پور سے تعلق رکھنے والے مشتاق اہڑ اور گھوگی سے تعلق رکھنے والے گاؤں جلبانی کے قربان جلبانی کو مقامی قبرستانوں میں سپرد خاک کر دیا گیا۔ نماز جنازہ اور تدفین میں ایم کیو ایم نوشہرہ فیروز زون کی زؤل کمیٹی کے اراکین جان محمد مغل، خوشی محمد مغل، شکار پور زؤل کمیٹی کے اراکین انور علی بگھیو، نظیر ملک اور گھوگی زون کے جوائنٹ زؤل انچارج محمد صدیق، زؤل کمیٹی کے اراکین حاکم علی، عبدالغفار چہ، عارف حسین، محمد یسین، سیکرٹریوں کے ذمہ داران و کارکنان اور جاں بحق افراد کے لواحقین نے شرکت کی۔ ایم کیو ایم کی زؤل کمیٹیوں کے اراکین نے جاں بحق افراد کے لواحقین سے قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ اس موقع پر جاں بحق افراد کے لواحقین نے سانحہ کے بعد ایم کیو ایم اور خدمت خلق فاؤنڈیشن کی امدادی سرگرمیوں کو سراہا اور جاں بحق افراد کی رہنمائی اور مدد کرنے پر دلی تشکر کا اظہار بھی کیا۔

خدمت خلق فاؤنڈیشن کے تحت شہدائے کربلا کے چہلم کے موقع پر نکلنے والے جلوسوں کی

گزرگا ہوں پر کراچی اور سندھ بھر میں طبی کیمپوں کا انعقاد کیا گیا

رابطہ کمیٹی کے رکن ڈاکٹر صغیر احمد نے طبی کیمپوں کا دورہ کیا اور عزاداران حسین کو فراہم کی جانے والی سہولیات کا جائزہ لیا

کراچی۔۔۔25، جنوری 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے شہدائے کربلا کے چہلم کے موقع پر نکلنے والے جلوسوں کی گزرگا ہوں پر کراچی سمیت سندھ بھر میں طبی کیمپوں کا انعقاد کیا گیا اور عزاداران حسین کو طبی سہولیات فراہم کی گئیں۔ تفصیلات کے مطابق کراچی میں خدمت خلق فاؤنڈیشن کے تحت شہدائے کربلا کے چہلم کے موقع پر نمائش چورنگی لائینز ایریا، دلہند سوسائٹس رنچھوڑ لائن اور اللہ والا مارکیٹ برنس روڈ پر طبی کیمپس لگائے گئے جہاں حق پرست صوبائی وزیر خالد بن ولایت، حق پرست ارکان سندھ اسمبلی معین خان، ریحان ظفر، شعیب ابراہیم، مقیم عالم، ایم کیو ایم کراچی تنظیمی کمیٹی کے اراکین، خدمت خلق فاؤنڈیشن کے رضا کار اور ایم کیو ایم میڈیکل ایڈ کمیٹی کے ڈاکٹر زاویر پیرامیڈیکل اسٹاف کا عملہ موجود رہا۔ ایم کیو ایم کی رابطہ کمیٹی کے رکن اور حق پرست صوبائی وزیر ڈاکٹر صغیر احمد نے خدمت خلق فاؤنڈیشن کے تحت لگائے گئے طبی کیمپوں کا دورہ کیا اور عزاداران حسین کو فراہم کی جانے والی طبی سہولیات کا جائزہ لیا اس موقع پر انہوں نے ایم کیو ایم میڈیکل ایڈ کمیٹی کے ڈاکٹروں، پیرامیڈیکل اسٹاف کے عملے اور خدمت خلق فاؤنڈیشن کے رضا کاروں کو قائد تحریک جناب الطاف حسین کی جانب سے زبردست خراج تحسین بھی پیش کیا۔ طبی کیمپوں پر خدمت خلق فاؤنڈیشن کی ایجوکیشن بھی موجود تھیں جن کے ذریعے بعض زخمی عزاداران حسین کو قریبی اسپتال منتقل کیا گیا۔ درس اثناء کراچی کی طرح اندرون سندھ بھی ایم کیو ایم کے زونوں کے تعاون سے خدمت خلق فاؤنڈیشن نے شہدائے کربلا کے چہلم کے موقع پر نکلنے والے جلوسوں کی گزرگا ہوں پر طبی کیمپوں کا انعقاد کیا اور عزاداران حسین کو طبی سہولیات فراہم کیں۔

متحدہ سوشل فورم کے ذمہ داران کی سندھ میں صوفی ازم کے بانی صوفی شاہ عنایت شہید کے مزار پر حاضری

مزار ”جھوک شریف“ پر قائد تحریک الطاف حسین کی جانب سے چادر چڑھائی

ٹھٹھہ۔۔۔25، جنوری 2011ء

متحدہ سوشل فارم کے انچارج لوگ خان چنہ اور جوائنٹ انچارج غازی صلاح الدین نے سندھ میں صوفی ازم کے بانی صوفی شاہ عنایت شہید کے مزار ”جھوک شریف“ پر حاضری دی اور درگاہ شریف پر قائد تحریک جناب الطاف حسین کی جانب سے چادر چڑھائی اور فاتحہ خوانی کی۔ اس موقع پر سوشل فورم کے ارکان غلام علی شاہانی، سنجے بیروانی، لکھی جمالی کے علاوہ ایم کیو ایم ٹھٹھہ کے ذمہ داران بھی ان کے ہمراہ موجود تھے۔ اس سے قبل سوشل فورم کے ذمہ داران نے درگاہ شریف کے گدی نشین صوفی عطا اللہ ستاری سے ملاقات کی اور انہیں قائد تحریک جناب الطاف حسین کا سلام پیش کیا۔ درگاہ کے گدی نشین عطا اللہ ستاری نے ایم کیو ایم کے قائد جناب الطاف حسین کا شکریہ ادا کیا اور اس بات پر خوشی کا اظہار کرتے ہوئے کہا کہ جس عزم کے ساتھ جناب الطاف حسین پورے ملک میں صوفی ازم کا پرچار کر رہے ہیں اور عوام کے درمیان پیار محبت عام کر رہے ہیں اس وقت ملک کو اس کی اشد ضرورت ہے۔ انہوں نے قائد تحریک الطاف حسین کی تندوستی و صحتیابی اور دررازی عمر، ایم کیو ایم کی کامیابی، سازشوں اور دہشت گردی کے خاتمے اور ملک کی سلامتی و بقاء کیلئے اجتماعی دعائیں کیں۔

